



சாலை விதிகளைப் பின்பற்றி பாதுகாப்பாக பயணங்களை மேற்கொள்வோம்!

குடும்பங்களில் மகிழ்ச்சியை நிலைபெறச் செய்வோம்!

‘இன்னுயிர் காப்போம் - நம்மைக் காக்கும் 48’ திட்டத்தில் 2 இலட்சமாவது பயனாளிக்கு மருத்துவ சிகிச்சை - முதல்வர் மு.க.ஸ்டாலின் வலைதளப்பதிவு!

சென்னை, நவ.30-

‘இன்னுயிர் காப்போம் - நம்மைக் காக்கும் 48’ திட்டத்தில் 2 இலட்சமாவது பயனாளிக்கு மருத்துவச் சிகிச்சை அளிக்கப்பட்டது தொடர்பாக முதலமைச்சர் மு.க. ஸ்டாலின் அவர்கள் விடுத்த சமூக வலைதளப் பதிவில் “சாலை விதிகளைப் பின்பற்றி பாதுகாப்பான பயணங்களை மேற்கொள்வோம்! குடும்பங்களின் மகிழ்ச்சியை நிலைபெறச் செய்வோம்!” என்று குறிப்பிட்டுள்ளார்.

முதல்வர் அவர்களின் சமூக வலைதளப்பதிவு வருமாறு:-

2008ஆம் ஆண்டிலேயே 108 ஆம்புலன்ஸ் சேவையைத் தொடங்கி ணர் தமிழினத் தலைவர் கலைஞர் அவர்கள்.

இந்தியாவிலேயே அதிகளவில் மக்கள்தொகைக்கேற்ப ஆம்புலன்ஸ் சேவைகள் தமிழ்நாட்டில் இருந்தாலும், சாலை விபத்துகளால் ஏற்படும் உயிரிழப்புகளும் அதிகமாக இருந்தன.

அதனைக் குறைக்க, ‘இன்னுயிர் காப்போம் - நம்மைக் காக்கும் 48’ திட்டத்தைக் கட்டி 2021 டிசம்பரில் அறிமுகப்படுத்தினேன்.

இந்த இரண்டாண்டுகளில், இன்று 2 இலட்சமாவது பயனாளிக்கு மருத்துவச் சிகிச்சை அளிக்கப்பட்டுள்ளது. பயனாளிகள் என்பதைவிட 2 இலட்சம் பேர்களின் உயிர்களும் உடலுறுப்புகளும் காக்கப்பட்டுள்ளன என்பதே சரி!



சாலை விதிகளைப் பின்பற்றிப் பாதுகாப்பான பயணங்களை மேற்கொள்வோம்! குடும்பங்களில் மகிழ்ச்சியை நிலைபெறச் செய்வோம்!

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.



சீனியர் ஆண்கள் தேசிய சாம்பியன்ஷிப் 2023 - ஆண்கள் ஹாக்கி போட்டி சென்னை எழும்பூரில் உள்ள மேயர் ராதாகிருஷ்ணன் ஹாக்கி ஸ்டேடியத்தில் நடைபெற்றது. பஞ்சாப் அணி ஹரியானாவை வீழ்த்திய பரபரப்பான இந்த இறுதிப் போட்டியை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கண்டு களித்தார். வெற்றியாளர்களுக்கு பதக்கங்கள் மற்றும் சாம்பியன் கோப்பை வழங்கினார்.

அமைச்சர் பி.கே.சேகர்பாபு முன்னிலை! சொ.வேலு எம்.சி தலைமையில்

எழும்பூர் வடக்கு: தூய்மைப் பணியாளர்களுக்கு 3 நாள் தொடர் மருத்துவ முகாம்!

தயாநிதிமாறன் எம்.பி, டாக்டர் நா.எழிலன், மேயர் பிரியா, இ.பரந்தாமன் பங்கேற்பு

சென்னை நவ.30- சென்னை கிழக்கு மாவட்டம், எழும்பூர் தொகுதி தி.மு.க. சார்பில் உடன் பிறப்புக்கள் கொண்டாடும் கலைஞர் நூற்றாண்டு விழா கலைஞர் 100-65, ஆயுளை மீட்பது மருத்துவம்! அறிவினில் கலைஞர் தனித்துவம்! நிகழ்ச்சி நாளை (1.12.2023- வெள்ளிக்கிழமை) காலை 9 மணி அளவில் அறிஞர் அண்ணா மாளிகை கொசப்

பேட்டையில் நடைபெறுகிறது. நிகழ்ச்சியில் எழும்பூர் தொகுதியில் பணியாற்றும் மாநகராட்சி தூய்மைப் பணியாளர்களுக்கான தொடர் 3 நாள் டிசம்பர் 1, 2, 3 முழு உடல் பரிசோதனை மருத்துவ முகாம் நடைபெறுகிறது.

நிகழ்ச்சியில் மாவட்டச் செயலாளரும் இந்து சமய அறநிலை துறை, பெருநகர சென்னை வளர்ச்சி குழும

தலைவர் பி.கே.சேகர்பாபு முன்னிலை வகிக்கிறார். நிகழ்ச்சிக்கு எழும்பூர் வடக்கு பகுதி செயலாளர், சென்னை மாநகராட்சி நியமனக்குழு உறுப்பினருமான சொ.வேலு தலைமை வகிக்கிறார்.

இம்மருத்துவ முகாமை டாக்டர் நா.எழிலன் எம். எஸ்.ஏ துவக்கி வைக்கிறார். இதில் தயாநிதி மாறன் எம்.பி,மேயர் பிரியா

ராஜன், இ.பரந்தாமன் எம். எஸ்.ஏ, ஓ.எ. நாக்கலிங்கம், எழும்பூர் தெற்கு பகுதி செயலாளர் வி.சுதாகர் உள் ளிட்ட மாநில மாவட்ட கழக நிர்வாகிகள் அணிகளின் அமைப்பாளர்கள் கழக முன்னோடிகள் கலந்து கொள்கின்றனர்.

வட்டச் செயலாளர்கள் சு.மனோகர், ந.பாலு ஆகியோர் நன்றியுரை ஆற்றுகின்றனர்.

செய்யாறு - சிப்காட் திட்டத்தை விரைந்து நிறைவேற்ற வலியுறுத்தி விவசாயிகள் உண்ணாவிரதம்!

திருவண்ணாமலை, நவ.30- திருவண்ணாமலை மாவட்டம், செய்யாறு சிப்காட் திட்டத்தை தமிழ்நாடு அரசு உடனடியாக செயல்படுத்த வேண்டும் என்பதை வலியுறுத்தி காஞ்சிபுரம் வந்தவாசி நெடுஞ்சாலை, மேல்மா கூட்டு ரோட்டில் மாபெரும் உண்ணாவிரதப் போராட்டம் நடைபெற்று வருகிறது.

திருவண்ணாமலை மாவட்டம் மற்றும் அதனை சுற்றியுள்ள 8 கிராமங்களில் சிப்காட் அலகு 3 திட்டத்தை தமிழ்நாடு அரசு கொண்டு வருவதை ஆதரித்து நேற்று முன்தினம் (28.11.2023) காஞ்சிபுரம் வந்தவாசி நெடுஞ்சாலை, மேல்மா



கூட்டு ரோட்டில் சிப்காட் திட்டத்தை தமிழ்நாடு அரசு உடனடியாக செயல்படுத்த வேண்டும் என்பதை வலியுறுத்தும் வகையில் தென்னிந்திய கரும்பு விவசாயிகள் சங்கம், தமிழ்நாடு

கே.வி.ராஜ்குமார் தலைமையில் மற்றும் அருள்மிகு அம்மை அப்பர் உழவர் உற்பத்தியாளர் நிறுவனம் ஆகியோரின் சார்பில் மாபெரும் உண்ணாவிரத போராட்டம் நடைபெற்று வருகிறது.

மேற்படி போராட்டம் காலை 11.00 மணி அளவில் தொடங்கப்பட்டது. இதில் 4000 ஆண்கள் மற்றும் 3500 பெண்கள் என மொத்தம் 7500 நபர்கள் கலந்து கொண்டுள்ளனர்.



முத்தமிழ் அறிஞர் கலைஞர் அவர்களின் நூற்றாண்டு விழாவை முன்னிட்டு திருச்சி தெற்கு மாவட்டக் கழகத்தின் சார்பாக, திருச்சி கிழக்கு தொகுதி கருர் பைபாஸ் சாலையில் குடமுருட்டி அருகில் 100 அடி உயர கொடி மரத்தில் கழக இரு வர்ண் கொடியை அமைச்சர் அன்பில் மகேஸ் பொய்யாமொழி தலைமையில் கழக பொதுச்செயலாளர் அமைச்சர் துரைமுருகன் ஏற்றினார். இந்நிகழ்வில் மாநகரக் கழகச் செயலாளர் மு.மதிவாணன், தி.மு.க. கிழக்கு சட்டமன்ற உறுப்பினர் இனிகோ இருதயராஜ், தலைமைச் செயற்குழு உறுப்பினர் வண்ணை அரங்கநாதன், கே.என்.சேகரன், சபியல்லா, மாவட்டக் கழக அவைத் தலைவர் கோவிந்தராஜ், மாவட்ட பொருளாளர் குணசேகரன், பகுதி கழகச் செயலாளர் மோகன் மற்றும் மாநில,மாவட்ட, மாநகரம், பகுதி, ஒன்றிய, நகர, பேரூர் கழக நிர்வாகிகள் அணிகளின் அமைப்பாளர்கள், துணை அமைப்பாளர்கள், உள்ளடாசி அமைப்புகளின் பிரதிநிதிகள் கலந்து கொண்டு சிறப்பித்தனர்.

தெதயும் சாதிக்கும் திறமை கொண்டவர் - அமைச்சர் அன்பில் மகேஸ் பொய்யாமொழி!

திருச்சி தெற்கு மாவட்டக் கழகம் சார்பில் - குடமுருட்டி அருகில் 100 அடி கொடிக்கம்பத்தில் கழகக் கொடியேற்றி - பொதுச் செயலாளர் - அமைச்சர் துரைமுருகன் பேச்சு!

திருச்சி, நவ.30- திருச்சி தெற்கு மாவட்டக் கழகம் சார்பில், கருர் பைபாஸ் சாலையில், குடமுருட்டி அருகில் 100 அடி உயர கொடிக்கம்பத்தில் கழகக் கொடியேற்றி வைத்துப் பேசிய கழகப் பொதுச் செயலாளர் - அமைச்சர் துரைமுருகன் அவர்கள், ‘தெதயும் சாதிக்கும் திறமை கொண்டவர் அமைச்சர் அன்பில் மகேஸ் பொய்யாமொழி! என்று புகழலாம்’ குட்டினார்.

முத்தமிழ் அறிஞர் கலைஞர் அவர்களின் நூற்றாண்டு பிறந்தநாள் விழாவை முன்னிட்டு திருச்சி தெற்கு மாவட்டக் கழகத்தின் சார்பாக, திருச்சி கிழக்கு தொகுதி கருர் பைபாஸ் சாலையில் குடமுருட்டி அருகில் 100 அடி உயர கொடி மரத்தில் கழக இரு வர்ண் கொடியை அமைச்சர் அன்பில் மகேஸ் பொய்யாமொழி தலைமையில் கழக பொதுச்செயலாளர் அமைச்சர் துரைமுருகன் கொடி ஏற்றினார்.

அதனைத் தொடர்ந்து திருச்சி தெற்கு மாவட்ட தி.மு.க. சார்பில் கலைஞர் நூற்றாண்டு விழா கருத்துரை கூட்டம் கலைஞர் அறிவால் யத்தில் நடைபெற்றது. இந்த கூட்டத்தில் தி.மு.க. வின்

பொதுச்செயலாளரும் நீர் வளத்துறை அமைச்சருமான துரைமுருகன் சிறப்பு விருந்தினராக கலந்து கொண்டார். கூட்டத்தை தெற்கு மாவட்ட செயலாளரும் பள்ளிகல்வித் துறை அமைச்சருமான அன்பில் மகேஸ் பொய்யாமொழி தொடக்கி வைத்து பேசினார். அதில், கலைஞர் நூற்றாண்டு விழாவை முன்னிட்டு தி.மு.க. தெற்கு மாவட்டம் செய்துள்ள பணிகள் குறித்து மூத்த நிர்வாகிகளுக்கு காட்ட விரும்பினேன். அந்த வகையில் எங்கள் ரிப்போர்ட் கார்டை எங்கள் தலைமை ஆகிய ரியர் பொதுச்செயலாளரிடம் காட்டியுள்ளோம். 2016 ஆம் ஆண்டு நான் தேர்தலில் போட்டியிட்ட விரும்பிய பொது நான் ஒரு தொகுதியைக் கேட்டேன்.

அப்பொழுது அந்த தொகுதியை கூட்டணிக் கட்சியைச் சேர்ந்தவர்களும் கேட்டார்கள். அந்த நேரத்தில் நம்முடைய தற்போதைய தலைவர் “அந்த தொகுதியை என் மகனுக்காக கேட்கிறேன்” எனக் கூறியுள்ளார். அதை என்னிடம் பொதுச்செயலாளர் அண்ணன் துரைமுருகன் கூறினார். அதைக் கேட்டதும் எனக்கு மகிழ்ச்சியாக இருந்தது. இவ்வாறு அவர் குறிப்பிட்டார்.

துரை முருகன் அவர்கள் குறிப்பிட்டதாவது: ஆயிரம் கொடி இருந்தாலும் தி.மு.க. கொடி போல்துவும் இல்லை. அதை பார்க்கும் போதே ஒரு மகிழ்ச்சி வருகிறது. திருச்சியில் சுற்று முன்னர் 100 அடியில் கொடியை ஏற்றி நேன் கண்புப்பாக அச்சுது போனேன். எதையும் சாதிக்கும் திறமை அமைச்சர் அன்பில் மகேசுக்கு இருக்கிறது ஆனால் எதுவும் தெரியாதது போல் நடக்கும் திறமையும் அவரிடம் உள்ளது. தி.மு.க.வே முதன் முதல்தேர்தலில் போட்டியிடுவதாக முடிவு செய்து அறிவிக்கப்பட்ட இடமும் திருச்சி தான். அன்பிலார், பொய்யாமொழி ஏற்பாடு செய்த கூட்டத்தில் பேசி உள்ளேன். தற்போது மூன்றாவது தலைமுறையான மகேஸ் ஏற்பாடு செய்த கூட்டத்திலும் கலந்துகொண்டுள்ளேன். தமிழ்நாட்டின் தலைநகர் மத்தியில் இருக்க வேண்டும் என்றால் அது திருச்சி தான் அப்படியும் காவல் வரும். இயக்கத்தின் உயிர் நாடியே தொண்டர்கள் தான். மற்ற கட்சிகளில் உயிர் நாடி உயிரோடு இல்லை. நம் இயக்கத்தின் மீது விசிய புயல் இமயமலை மீது வீசி வீருந்தால் இமயமலை கக்கு நுறமாகி யிருக்கும். ஒவ்

வொரு தி.மு.க. தொண்டனும் கட்சியின் காவல் தெய்வங்கள். இந்தியாவில் எம்ஜென்சியை எதிர்த்து தீர்மானம் இயற்றிய ஒரே கட்சி தி.மு.க. தான். தலைவரின் பெயரை, கட்சியை காப்பாற்றுவாரா நம் தளபதி என்று எண்ணினேன் ஒவ்வொரு இடத்திலும் உற்று நோக்குவேன், இதை நான் ஸ்டாலினிடமும் கூறி இருக்கிறேன். ஆனால் அவர் சிறப்பாக செயல்பட்டுக் காட்டினார்.

இவ்வாறு கழகப் பொதுச் செயலாளர் துரைமுருகன் அவர்கள் புகழாரம் சூட்டினார். இந்நிகழ்வில் மாநகரக் கழகச் செயலாளர் மு.மதிவாணன், தி.மு.க. கிழக்கு சட்டமன்ற உறுப்பினர் இனிகோ இருதயராஜ், தலைமை செயற்குழு உறுப்பினர் வண்ணை அரங்கநாதன், கே.என்.சேகரன், சபியல்லா, மாவட்டக் கழக அவைத் தலைவர் கோவிந்தராஜ், மாவட்ட பொருளாளர் குணசேகரன், பகுதி கழகச் செயலாளர் மோகன், மற்றும் மாநில,மாவட்ட, மாநகரம், பகுதி, ஒன்றிய, நகர, பேரூர் கழக நிர்வாகிகள் அணிகளின் அமைப்பாளர்கள் துணை அமைப்பாளர்கள் உள்ளடாசி அமைப்புகளின் பிரதிநிதிகள் கலந்து கொண்டு சிறப்பித்தனர்.


உத்தரகாண்ட் மாநிலத்தில் சுரங்கத்தில் சிக்கிய 41 தொழிலாளர்கள் பத்திரமாக மீட்பு! மீட்புக்குமுவினருக்கு முதல்வர் மு.க.ஸ்டாலின் பாராட்டு!

டோரோன், நவ.30- உத்தரகாண்ட் மாநிலத்தில் சுரங்கத்தில் சிக்கிய 41 தொழிலாளர்கள் பத்திரமாக மீட்கப்பட்டதற்கு முதல்வர் மு.க.ஸ்டாலின் அவர்கள் மீட்புக்குமுவினருக்கு பாராட்டுகளை சமூக வலைதளப் பக்கத்தில் தெரிவித்துள்ளார்.

உத்தரகாண்ட் மாநிலத்தில் உத்தரகாசி மாவட்டத்தின் சில்க்யாரா மலைப்பகுதியில் 4.50 கிலோமீட்டர் தூரத்துக்கு மலைக்கு கீழ் சுரங்கப்பாதை அமைக்கும் பணி நடந்துவந்தது.

கடந்த 12ம் தேதி நடந்த சுரங்கப்பாதை விபத்தில் தொழிலாளர்கள் 41 பேர் சிக்கிக் கொண்டனர். அதனைத் தொடர்ந்து 17வது நாளாக மீட்புப் பணி நடைபெற்றது. நேற்று முன்தினம் துணை தொழிலாளர்களை மீட்கும் மாலையிடும் பணிநிறைவடைந்தது. இதனால் அவர்களது உறவினர்கள் சுரங்கத்திலிருந்து வந்தனர்.

இதற்கிடையே, ஒவ்வொரு தொழிலாளராக பத்திரமாக மீட்கப்பட்டனர். அவர்களுக்கு முதல்தவ விசீச்சை வழங்கப்பட்ட உள்ளது. மீட்கப்பட்ட தொழிலாளர்கள் ஆம்புலன்ஸ் மூலம் அருகிலுள்ள மருத்துவமனைகளுக்கு அனுப்பி வைக்கப்பட்டனர்.



தமிழ்நாடு முதல்வர் பாராட்டு! 17 சவானை நாட்களுக்குப் பிறகு உத்தரகாசி சுரங்க விபத்தில் சிக்கியிருந்த 41 தொழிலாளர்களும் வெற்றிகரமாக மீட்கப்பட்டதை அறிந்து நிம்மதி அடைகிறேன்.

சில்க்யாரா சுரங்க விபத்து மீட்புப் பணியில் விடாமுயற்சி செய்து, தீட்துடன் போராடித் தொழிலாளர்களை மீட்ட நமது மீட்புக்குமுவினர்கள் மற்றும் ‘எலிவரை’ சுரங்க வல்லுனர்களுக்கு எனது நெஞ்சார்ந்த நன்றிகள்.

மீட்கப்பட்ட 41 தைரியமிக்கு தொழிலாளர்களும் அவர்களது குடும்பத்தினரும் உறுதி படைத்த மனத்துடன் இதிலிருந்து தேறிவிழைகிறேன்.

இவ்வாறு முதல்வர் மு.க.ஸ்டாலின் அவர்கள் சமூகவலை தளப்பதிவில் தெரிவித்துள்ளார்.